



न्यायपालिकाको सम्मान हो कि प्रतिशोध ?

वार एसोसिएशन
आन्दोलनमा



कीर्तिपुर सन्देश/

प्रधानन्यायाधीश खिलराज रेग्मी जो संविधानसभाको म्याद थप गर्न नहुने फैसला गर्दा सर्वोच्चको इजलासमा नेतृत्व गर्नु भएको व्यक्तित्व हुनुहुन्छ अहिले उहाँ नै अर्को संविधानसभाको

संविधानसभा विघटन गर्ने प्रधानन्यायाधीश नै अर्को संविधानसभाको निर्वाचनका लागि नेतृत्व गर्न तयार



समाचार टिप्पणी : सन्दर्भ चुनावी सरकार

निर्वाचन गर्न सरकारको नेतृत्वका लागि तयार भएपछि नेपालको राजनीतिमा अर्को तरंग सिर्जना भएको छ ।

उहाँले सर्वोच्च अदालतका सहप्रवक्तालाई निर्देशन दिएपछि गत सोमवार जारी गरेको प्रेस विज्ञप्तिमा उहाँले आफू नेतृत्व गर्न तयार रहेको आशय व्यक्त गर्नु भएको थियो ।

सर्वोच्चका प्रधानन्यायाधीश रेग्मीलाई चुनावी सरकारको नेतृत्व गर्न एकीकृत माओवादी, कांग्रेस, एमाले र मधेसी मोर्चाका शीर्ष नेताहरूले जुन ढंगबाट अगाडि सारेको छ, यसलाई

न्यायालयलाई सम्मान गरेको भनी टिप्पणी हुन थालेका छन् भने कुनै कुनै कानून व्यवसायीले भने दलका नेताहरूले विगतमा न्यायालयका कारणले संविधानसभा विघटन गरेको र जेठ १४ अगाडि संवैधानिक अदालतको प्रस्ताव गर्दा विरोध गरेको कारणले कतै न्यायालयप्रतिको प्रतिशोधको भावनाले विवादमा तानेको त हैन भनी प्रश्न उठाउन थालेका छन् । दलका नेताहरूले रेग्मीलाई सरकार

को नेतृत्व दिन लागेको विषय भोली चुनाव हुने हो कि हैन भन्ने विषयमा पनि जोडिएको छ । अतः भोलीका दिनबाट नै दलका नेताहरूको वास्तविक रूप र योजना थाहा पाउने अवस्था छ । यसै बीच कानुनी व्यवसायीहरूको साभ्ता संगठन नेपाल बार एसोसिएशनले भने आन्दोलन गर्ने तयारी गरेको छ । दलका नेताहरूले प्रधान न्यायाधीशको नेतृत्वमा चुनावी सरकार गठन गर्न लागेको विषयमा बारले


आन्दोलन गर्ने निर्णय मंगलवारको बैठकले निर्णय गरेको हो । यसै बीच अब खिलराज रेग्मीले दलका नेताहरूसँग लसपस गरेका कारण अब उहाँ इजलासलमा बस्न लाएक नभएको समेत टिप्पणी हुन थालेका छन् । यो घटनाक्रमलाई हेर्दा अब न्यायालय पनि विवादमा परेको स्पष्ट भएको छ । कानून व्यवसायीहरू नै रेग्मीको नेतृत्वमा सरकार गठन गरी चुनाव गर्नुपर्ने मत राख्दै आएका छन् भने बार भने आन्दोलनमा जाने निर्णय गरि सकेको अवस्था छ ।

यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ । सम्पर्क:- फिटनेस प्वाइन्ट ट्रेडिङ्ग, फोन ४३३६७०९, ९८०३५०२२५९

लोड सेडिड NO चिन्ता



इन्भर्टर



ब्याट्री

किस्ताबन्दीमा
पनि
उपलब्ध



जेनेरेटर

होलसेल
मूल्यमा

दर्शन मोवि केयर प्रा. लि.

नयाँबजार, कीर्तिपुर, फोन : ४३३६७७६

किपू लक्ष्मी मोबाइल ट्रेडर्स

Kipu Laxmi Mobile Traders



Deals in: All Kinds of Branded mobile
for Wholesale N Retailer
X-Change Offer Till 31st March

Naya Bazaar, Kirtipur-3
contact -01-4330271, 9818787843

कानुनी सल्लाहकार
ज्ञानबहादुर महर्जन

प्रकाशक/प्रबन्ध सम्पादक

नजरराम महर्जन

सम्पादक

श्रीकृष्ण महर्जन

प्रबन्धक

निरजमान सिंह

काठमाण्डौ जि. प्र. का दर्ता नं. २११ □२०६७□०६८

व्यवस्थापन

भरत महर्जन, सनम श्रेष्ठ

वेभसाइट व्यवस्थापन

राज श्रेष्ठ

प्रेस: शर्मीला प्रिन्टर्स, डल्लु, काठमाण्डौ

कार्यालय: निम्बासी टोल: कीर्तिपुर नपा-३

फोन नं.: ४३३३००७,

९८४९४०९०७७

kirtipur_sandesh@live.com

http://kirtipursandesh.blogspot.com

सम्पादकीय

एमाले र कांग्रेसभीत्र चर्किएको आन्तरिक विवाद

एकीकृत माओवादीले प्रधानन्यायाधीश खिलराज रेग्मीको नेतृत्वमा चुनावी सरकार गठन गर्ने प्रस्ताव गर्नासाथै कांग्रेसका सभापति सुशील कोइरालादेखि एमालेका अध्यक्ष भलनाथ खनालले समेत विरोध गरेतापनि पछिल्लो समयमा सो प्रस्तावलाई समर्थन गर्दै सहमति समेत गरेका कारण दुवै पार्टी भित्र आन्तरिक विवाद बढ्दै गएको अवस्था छ ।

एमालेको केन्द्रीय समितिको बैठकले राजीनामा दिएपछि मात्रै प्रधानन्यायाधीशको नेतृत्वमा चुनावी सरकार गठन गर्ने सवालमा सहमति हुन सक्ने म्याण्डेट दिइ शीर्ष नेताहरूलाई सो विषयमा निर्णय गर्ने जिम्मेवारी दिएको थियो भने उता एमालेको स्थायी समिति र केन्द्रीय समितिले पनि कांग्रेसले जस्तै शीर्ष नेताहरूलाई जिम्मेवारी दिएपछि दुवै दलका शीर्ष नेताहरू एमाओवादीको प्रस्तावमा समर्थन गरेपछि अन्य नेताहरूले सार्वजनिक रूपमै विरोध गर्दै आएका कारणले पनि अव फेरी विवाद चर्कदै जाने संभावना बढ्दै गएको छ ।

उता प्रधानन्यायाधीश रेग्मीले समेत चुनावी सरकारको नेतृत्व गर्न सकारात्मक रहेको कुरा सार्वजनिक गरेपछि विरोध गर्दै आएका एमाले र कांग्रेसका नेताहरू अचम्मित भएका छन् । र अब कसरी अगाडी बढ्ने भन्ने विषयमा छलफलमा व्यस्त भएका छन् भने शीर्ष नेताहरूको पनि विरोध गर्दै पार्टी भित्र अन्तरविरोधलाई चर्काउने संभावना पनि बढ्दै गएको छ ।

‘गजल सौरभ शाक्यया’

गजल(४ डिसेम्बर ६, २०१२

खन मखुला, सौरभ, अवस्था देशया
ग्व ! सुनां यायेफत सुव्यवस्था देशया ।

अपहरण, फिरौति, आतंक अफनं ल्यं दुनि
सुनां यानाचन दुराव्यवस्था देशया ।

राजनीतिया हालत छपिं बांला सन्नु देशय
नियम मदुगु सत्ताथे कुव्यवस्था देशया ।

चलखेल दलतयूत यानाचन सुनाथे
परदेशया चाकरी नेतात, छुव्यवस्था देशया ।

थजागु अवस्था देशय, तयेमज्यू सदानं
दं नु सौरभ, हयेमाल भियवस्था देशया ।

नेपालभाषा आन्दोलन

सानुराजा शाक्य

(नेपालभाषा आन्दोलनया बारे सानुराजा शाक्यया ने.सं. ११३१ बछलागा पिदंगु सफू ‘नेपालभाषा आन्दोलन’ सिइकेत भीसँ ब्वने हे मा:गु तायेका व सफुतिं ल्हयया: कयागु ख: -सम्पादक)

न्हापाया ल्याखँ कथहं

नेपालसंवत्था आन्दोलन

नेपालभाषा मंका: खलकं

ग्वसा: ग्व:गु नेपालसंवत् ११००

न्हूदँ सार्वजनिक रुपं हनेगु निर्णय

ऐतिहासिक ख: । भाषिक व

साहित्यिक गतिविधी जक

लिकुनाचंगु नेवा: आन्दोलनयात

सांस्कृतिक आधारय् नं नेवा:तयूत

थनेगु ग्वसाकथं मंका:खलकं न्हूदँ

११०० हनेगु कुत: या:गु ख: ।

मंका:खलकं न्हापांगु न्हूदँ हनेगु

ज्याभवलय नेवा:तयू सहभागिता

गुकथं वइ धैगु ग्या:चिकुं याना

ग्वसाखलकं चिकिचाधंगु थासय

जक न्याय्के माली धका:

थंहितिया श्रीध: विहार भिंतुना

सांस्कृतिक जुलुस पिथना अन हे

क्वचाय्केगु ग्वसा: ग्वयात:गु

ख: । तर ग्वसा: खलकं विचा: हे

याय मफय्क मनूत बाजागाजा

नापं जुलुसय् ब्वति का:वबले

च्वनेथाय् मदया: विहारं पिनेतकं

थ्यन ।

नेपालभाषा आन्दोलनय बल

वीगु ज्या नेपालभाषा मंका:

खलकं नेपाल संवत् न्हूदँ हसनिसें

जुल । न्हूदँबले पिदनीगु भिंतुना

जुलुस, मोटर, मोटरसाइकल

न्याली नेवा:तयूगु सन्देश “भाषा

म्वा:सा जाति म्वाइ” “नेपाल

संवत् राष्ट्रिय संवत्” “भाषिक

समान अधिकार दय्मा” नारा

त्वा: त्वा: गांगामय् थ्यन ।

नेपालभाषा मंका: खल: सन

१९७९ स्वंगु ख: । काठमाडौं

उपत्यकाया नेवा:तयू चिचीधंगु

क्लब, सफुकुथि, खल:पुच:यात

छथाय् तया: मोर्चा दय्केत मंका:

खल:या नामं संगठित जुल ।

थ्वया न्हापांगु ज्या थ्व फुक्क

खल: पुच:यात छथाय् तया: न्हूदँ

हनेगु ख:, तर थ्व ज्या दच्छिया

दुने दकले त:धंगु प्रभावकारी

ज्याभव: जुयाविल । न्हूदँया

लसताय् नेपा:गाया स्वंगुलिं शहर

य् मोटरसाइकल न्याली यात ।

थ्व मोटरसाइकल न्याली सफल

व यक्वसिया ध्यान सालेत सफल

जुल ।” नेपालभाषाया साहित्य,

नेपालभाषाया पत्रपत्रिका थ्यंके

मफुगु सन्देश नेवा: लगायत

नेवा:या जनता दथुइ थ्यंकेगु ज्या

न्हूदँया ज्याभवलं यात ।

त्यछिंत्य: फ्वनेगु, लिपि

कक्षा, साहित्यिक ज्याभव:,

पत्रिका पिथनेगु स्वयां शिक्षित

व अशिक्षित नेवा:तयू थाय् दथुइ

थ्यंकेगु प्रभावकारी ज्याभव:या

रुपय् मोटरसाइकल न्याली

जुल ।

नेपालसंवत्था अभियान

नेवा: आन्दोलनया विकासय्

त:धंगु भूमिका म्हितल । जातीय

आन्दोलनया अभिन्न ब्वकथं

नेपालसंवत्था आन्दोलनया

विकास जुल । साहित्य व

भाषाप्रै मीतय् दथुइ जक

लिकुनाचंगु नेवा: आन्दोलनयात

आम नेवा: जनताया दथुइतक

‘भिन्तुना’या नामं नेवा:तयूत

थनेत सफल आन्दोलन

खनेदत । नेपालभाषाया

आन्दोलनय भाषा व साहित्यय्

जक लिकुना च्वंथाय्

नेपालसंवत्था आन्दोलनं

नेवा:तयूगु सांस्कृतिक अधिकार

यात नं थाय् दत । थ्व आन्दोलनं

नेपा:गालं पिनेच्विपिं नेवा:तयूत

नं नेवा: आन्दोलनय सालाहयूत

सफल जुल । नेवा:भाय् मस:सां

पिनेया नेवा:तयूसं न्हूदँ हनेगु

ज्याया शुरुवात यात ।

नेपालभाषा मस:गु कारणं खस

नेपालीभाषां ज्याभव: न्ह्याका

नेवा: पहिचान ल्यंकेत नेपा:गालं

पिनेया नेवा:तसें न्हूदँ हना:

भिन्तुना कालविल यात ।

नेपालसंवत्था मुद्दा भाषिक

मुद्दा स्वया पा: । उकिं विर

ाटनगर, वीरगञ्ज, भोजपुरय्

जुइगु न्हूदँ ज्याभव: नेपालीभासं

यात ।

नेपालसंवत् ११०० दँ क्यंगु

लसताय् म्हपूजाखुन्हु सुथय् पिदंगु

भिन्तुना जुलुस यँया थ:नेनिसें

क्व:नेथ्यंके छस्वां जुइक ता:हा:गु

ख: । उबलेया प्रशासनं प्रहरी

हस्तक्षेप यायूत स्व:बलय्

उकिया प्रतिरोध यायूत दलदं:

मनूतयगु भीड न्हय:ने व:गु

ख: । नेपालसंवत् ११०० दँय्

नेवा:तसें राष्ट्रियताया नितिं

अभूतपूर्व एकता प्रदर्शन या:गु

दँ ख: ।

न्हूदँया भिन्तुना जुलुसं याना:

नेपा:गा:या नेवा:त सतकय् वयगु

बानि दयेकाविल गुकिं याना:

ने.सं.१११० (वि.सं.२०४६) दँया

जनआन्दोलनय बहुसंख्यक

नेवा:त सतकय् वया: पंचायत

विरोधी जुलुसय् ब्वति काल व

यक्व नेवा:त शहिद तकं

जुयावन । नेपालसंवत् आन्दोलन

साहित्य व भाषाप्रै मीतयगु

दथुइजक लिकुनाचंगु

आन्दोलनयात सकल नेवा:या

दथुइ ‘भिन्तुना’या नामं थनेत

सफल जूगु आन्दोलन

जुयाविल । न्हूदँया आन्दोलनया

लोकप्रियतां भिन्तुना जुलुस व

न्हूदँया आन्दोलनया

लोकप्रियतां भिन्तुना

जुलुस व नेपालभाषा

मंका: खल: पर्यायवाची

खँगव: थें जुल । तर

नेवा:तय् दथुइ

नेपालसंवत्कथं न्हूदँ

हनेगु पुनर्जागरण ह:म्ह

धर्मादित्य धर्माचार्य

ख: । नेपालसंवत्थात

थ:गु ज्याखँय् व

व्यवहारय् त्व:ते

मज्यूगु सन्देश ब्यूम्ह नं

वयक: हे ख: ।

स्मरणशक्तिको विकास

मनिका स्थापित

शिक्षिका: मेगस इङ्गलिस स्कूल, कीर्तिपुर

विद्यार्थीहरूका निम्ति स्मरणशक्ति निकै जरूरी छ । परीक्षामा

राम्रो अंक हासिल गर्न पनि स्मरणशक्तिले महत्वपूर्ण भूमिका

खेल्दछ । धेरैजसो विद्यार्थीहरू भन्ने गर्दछन् –“मेरो त सम्झना

रहँदैन ।” पढेको कुरा भुल्नुको अर्थ मस्तिष्क कमजोर भएर नभै

पढेको कुरा प्रति ध्यान नभएर हो । हामी कुनै काम गर्दा शरीर,

मन र चेतना एकै ठाउँमा केन्द्रित गर्नुपर्दछ । कक्षामा कुनै

विषय पढाइरहेको समयमा विद्यार्थीले उक्त विषयमा मात्र ध्यान

दिनु पर्दछ ।

स्मरणशक्ति कमजोर हुने विभिन्न कारणहरू छन् । जस्तै:

मस्तिष्कमा आएको जन्मजात विकृति, दुर्घटनाका कारण, शारीरि

क अस्वस्थता, क्रोध, चिन्ता, हीनताबोध, एकांकीपन,

मस्तिष्कलाई चाहिने आवश्यक पोषणको कमी, दुःखद घटनाका

बारे धेरै सोच्नाले, आदि ।

हामी प्राय दुःखद घटनालाई बढी सम्झिरहन्छौं र दुःखी

बन्छौं । यसकारण मस्तिष्कमा एक किसिमको तनाव सृजनाले

स्मरणशक्तिमा कमी आउँदछ । त्यसैले सुखद घटनालाई पनि

संझ्न सकारात्मक बनि स्मरणशक्तिको विकास गर्न सक्छौं ।

स्मरणशक्तिको विकासको लागि पनि सकारात्मक सोचको बढी

जरूरी छ ।

विद्यार्थीहरूले प्रत्येक दिन थोरै थोरै भएता पनि पढिरहनु

आवश्यक हुन्छ । विद्यार्थीले प्रत्येक दिन एकाग्र पढ्नुका साथै

बढी सम्झनु पर्ने कुरा पुनरावृत्ति गरिरहनु पर्दछ ।

कैयन विद्यार्थीहरू अरु समय त्यतिकै बिताउने तर परिवार

को हाराहारीमा दिनको १५-१६ घण्टा लगातार पढिरहने गर्दछ,

यसो गर्दा मस्तिष्कमा बनी तनाव रहनाले पढेको कुरा सम्झन

एकदम कठिन हुन्छ ।

त्यसैले विद्यार्थीले प्रत्येक दिन पढ्न आवश्यक हुन्छ । एक

घण्टाको एकाग्र अध्ययन पछि १५-२० मिनेट विश्राम आवश्यक

हुन्छ ।

स्मरणशक्ति बढाउनका लागि योगले पनि लाभ पुऱ्याउँदछ ।

सागपात, ताजा फलफूल, कम चिल्लो भएका भोजनले पनि

मानसिब विकासमा मद्दत पुऱ्याउँछ ।

कीर्तिपुर दोस्रो लघु मेला भव्यताका साथ सम्पन्न

राज श्रेष्ठ

फागुन १२, कीर्तिपुर । गत फागुन १२ गते सनिवार लायन्स क्लब अफ काठमाडौं कीर्तिपुरले आयोजना गरेको “लायन्स क्लब अफ कीर्तिपुर दोस्रो लघु मेलाको उद्घाटन प्रमुख अतिथि मध्यमाञ्चल क्षेत्रीय प्रशासक उद्धव प्रशाद वास्कोटाले गर्नु भएको थियो । लायन्स क्लब अफ कीर्तिपुरका सभापति रविन्द्र बहादुर प्रधानको सभापतित्वमा सम्पन्न उक्त कार्यक्रममा विशेष अतिथि स्थानीय विकास मन्त्रालयका सचिव केशव थापा हुनुहुन्थ्यो ।

ऐतिहासिक नगरी कीर्तिपुर क्षेत्रका ६ ओटा टोलहरू (चीथू, इटाछे, बाघभैरव, सतको, लायकू र उमामहेश्वर परिसर) समेटिएको उक्त लघु मेला अवलोकन गर्न बिहान १० बजेदेखि साँझ ६ बजे सम्म नै अत्यधिक सँख्यामा स्वदेशी र विदेशी दर्शकहरूको घुइँचो लागेका थिए । मेलामा महिला तथा नीजि उद्यमीहरूले उत्पादन गर

ेका हस्तकला तथा घरेलु उत्पादनका सामग्रीहरूका विक्रीस्टलहरू राखिएका थिए भने कीर्तिपुर क्षेत्रको सम्पदा भल्काउने चित्रकला र छुवाली आर्टको प्रदर्शनी पनि गरिएको थियो । त्यस्तै कीर्तिपुरबासीका आर ।ध्यदेवको रुपमा पुजिने बाघभैरव आजुद्यः लाई श्रीपञ्चमी मानन्धर गुठिद्वारा चढाइएको समयबजि बज्याको आकर्षक प्रदर्शनी पनि राखिएको थियो । मेलामा विभिन्न सामाजिक संस्थाहरूद्वारा शिक्षा र स्वास्थ्यसँग सम्बन्धित जनचेतना मूलक पोस्टर प्रदर्शनी तथा सो सम्बन्धी सेवाप्रदान गर्न आँखा जाँच, ब्लड प्रेसर जस्ता शिविर हरू सञ्चालन गर्नुका साथै र कतदान कार्यक्रम पनि सम्पन्न गरिएको थियो । उक्त रक्तदान कार्यक्रममा ९१ जनाले रक्तदान गर्नु भएको थियो । मेलाको अर्को राम्रो पक्ष भनेको उक्त मेला अवधिभर प्लास्टिकका भोलाहरू तथा धुमपान निषेध गरिएको थियो



फोटो
निरजमान

। यसैगरी लायन्स क्लबसँग सम्बन्धित कार्यक्रमको जानकारी तथा लायन्स क्लब पिन म्युजियममा लायन्स क्लबसँग सम्बन्धित विभिन्न व्यायूचको प्रदर्शनी गरिएको थियो । साथै भुकम्प गएको बेलामा अपनाउनु पर्ने सावधानीबारे जानकारी दिन टकप्रोग्रामको आयोजना पनि गरिएको थियो । मेला घुमीवरी थकाई

र भोक मेटाउन स्वादिलो नेवारी खानाका स्टलहरूको अगाडि दर्शकहरूको घुइँचो देखिन्थ्यो । मेलास्थलसम्म जाने बाटोहरूमा ठाउँ ठाउँमा स्वागतका लागि सकुनको रुपमा पानीले भरिएका र अविरले रंगिएका गाग्रीहरू राखिएका थिए भने सांस्कृतिक तथा पर्यटकीय फोटोहरू तथा सनस्टार क्लबले बनाएको मण्डला

पनि दर्शकहरूले रुचाएको मध्य एक रहेको थियो । बडेमानको आकर्षक मण्डलाले दर्शकहरूलाई थप मनोरञ्जन प्रदान गरेको थियो । मेलाको अर्को आकर्षण कीर्तिपुर नेवाः सांस्कृतिक संग्रहालय रह्यो । प्रायः प्रत्येक दर्शकले यो संग्रहालय अवलोकन गरेका थिए । यस संग्रहालय भित्र नेवाः संस्कृतिमा मनाइने विभिन्न चाडपर्वमा

सजाइने नेवारी नसाःज्वलंको प्रदर्शनी गरिएको थियो भने चाडपर्वमा बजाइने बाजाहरूको संग्रह निकै आकर्षक रुपमा प्रदर्शन गरिएको थियो । लायकू डबलीमा दिनभर नै विविध सांस्कृतिक कार्यक्रम चलिरहेको थियो । समग्रमा यो एकदिने मेला सफल रुपमा सम्पन्न भएको देखिन्छ ।



कीर्तिपुर नगरपालिका महिला नगर समन्वय समिति कीर्तिपुरको

सूचना । सूचना ॥ सूचना ॥

प्रथम पटक प्रकाशित २०६९/११/१६

प्रस्तुत विषयमा यस कीर्तिपुर नगरपालिकाको “महिला नगर समन्वय समितिको मिति २०६९/११/१५ गते बसेको बैठकको निर्णयानुसार चालु आ.ब.२०६९/०७० को महिला लक्षित बजेटबाट निम्न अनुसार कार्यक्रम/योजना संचालन गर्ने भएको हुँदा तपसिल बमोजिम कागजातहरू संलग्न गरी ७ दिनभित्र इच्छुक व्यक्तिहरूबाट दरखास्त दिनु हुन आह्वान गरिन्छ ।

स्विकृत योजना तथा कार्यक्रम

सि.नं	तालिम विवरण	तालिम अवधि	आवश्यक सँख्या	योग्यता	परिक्षाको किसिम
१	सिलाई विशिष्ट	३ महिना	३० जना	आधारभूत तालिमको प्रमाण पत्र	लिखित/अन्तर्वार्ता
२	व्यूटिसियन विशिष्ट	३ महिना	३० जना	आधारभूत तालिमको प्रमाण पत्र	लिखित/अन्तर्वार्ता
३	काष्ठकला	३ महिना	३० जना	साधारण लेखपढ	अन्तर्वार्ता
४	दालमोठ/भुजिया बनाउने	१ हप्ता	३० जना	साधारण लेखपढ	अन्तर्वार्ता
५	पोतेबाट बन्ने सामाग्रीहरू	१५ दिन	२० जना	साधारण लेखपढ	अन्तर्वार्ता
६	क्रिष्टलबाट बन्ने सामाग्रीहरू	१ हप्ता	२० जना	साधारण लेखपढ	अन्तर्वार्ता
७	हलुका सवारी चालक	१ महिना	२० जना	एस.एल.सी पास	अन्तर्वार्ता
८	बेमैसमी तरकारी खेती	१ महिना	५० जना	साधारण लेखपढ	अन्तर्वार्ता
	महिला शसक्तिकरण	१ हप्ता	१०० जना	कम्तिमा ८ कक्षा पास	अन्तर्वार्ता

नोट

- तालिममा सहभागि छनोट गर्दा कीर्तिपुर नगरपालिका क्षेत्रभित्र बसोबास गरी आएका एकल महिला/अपाङ्ग/द्वन्द पिडित/दलित/जनजाती शहिद परिवार र पिछडिएका वर्ग एवं क्षेत्रका व्यक्तिहरू र विशिष्ट तालिमको हकमा आधारभूत तालिम प्राप्त गरी आय आर्जनमा संलग्न भएकाहरूलाई विशेष प्राथमिकता दिइनेछ ।
- सबै तालिममा आवेदक १६ वर्ष पुगेको र ४५ वर्ष ननाघेको हुनु पर्नेछ ।
- उपयुक्त सँख्यामा आवेदन प्राप्त नभएमा वा अन्य कारणबाट तालिम कार्यक्रम संचालन हुन नसक्ने भएमा तालिम कार्यक्रम रद्द गरिनेछ ।
- तालिम अवधिभर कीर्तिपुर नगरपालिकाका शर्तहरू सहभागिहरू अनिवार्य रुपले पालना गर्ने पर्नेछ ।
- प्रशिक्षार्थीहरूले कुनै प्रकारको भत्ता पाउने छैन ।
- परिक्षाको कार्यक्रम सम्पर्क मितिमा जानकारी गराइनेछ ।

आवेदन तथा जानकारीका लागि (कार्यालय समयमा)

कीर्तिपुर नगरपालिका कार्यालय
सामुदायिक विकास शाखा

फो.नं ४-३३१६९३, मोवाइल नं ९७४११५०४४३, ९८४१६५४७६२, ९७५१०८५०८६

फारम भर्ने अन्तिम मिति :- २०६९/११/२३ गते ।

निवेदकले पेश गर्ने पर्ने आवश्यक कागजातहरू

- १) नागरिकताको प्रतिलिपी
- २) वडा कार्यालयको सिफारिस
- ३) हालसालै खिचेको पासपोर्ट साइजको फोटो २ प्रति ।
- ४) शैक्षिक योग्यताको प्रमाण- पत्रको प्रतिलिपी ।

कीर्तिपुर नगरपालिका
महिला नगर समन्वय समिति
कीर्तिपुर ।

वास्केटबल प्रतियोगिताप्रति यूवाहरूको आकर्षण



नवीन महर्जन

नयाँबजार क्लब कीर्तिपुरको आयोजनामा कीर्तिपुर सामुदायिक वास्केटबल कोर्टमा सञ्चलन भैरहेको प्रथम कीर्तिपुर कप वास्केटबल प्रतियोगिता अन्तर्गत गत फागुन १२ गते शनीवार पहिलो खेल गोल्डेनगेट र नेपाल आर्मी क्लब बिच भएको थियो। उक्त खेलमा गोल्डेनगेट टिमले नेपाल आर्मी क्लबलाई ६९-५८ स्कोरले पराजित गरी आफ्नो अपराजीत यात्रा कायम गरेको छ। गोल्डेन गेटले पहिलो क्वार्टरमा २६-१३, दोस्रो क्वार्टरमा १७-१४ र तेस्रो क्वार्टरमा १२-११ स्कोरले अग्रता लिएको थियो अन्तिम क्वार्टरमा १४-२० स्कोरमा समाप्त भएको थियो।

गोल्डेन गेटको लागि सुशिल लुमडले १६ अंक जोडेको थियो।

त्यसैगरी दोस्रो खेल अर्को सशक्त टिम गुरुकुलले आयोजक नयाँबजार क्लबलाई ९४-६८ स्कोरले पराजित गरेको छ। गुरुकुलको लागि सदिश प्रधानले २७ स्कोर गरेका थिए। गुरुकुलले पहिलो क्वार्टरमा २१-१०, दोस्रो क्वार्टरमा २८-२१, तेस्रो क्वार्टरमा २२-२१ र चौथो क्वार्टरमा २३-१६ को प्रदर्शन गरी आफ्नो अपराजित यात्रा कायम गरेको थियो। यसरी यो डबल लिग राउण्ड रोविन प्रतियोगिताको अहिलेसम्मको खेलमा गोल्डेन गेट र गुरुकुलले आफ्नो ३/३ लीग खेलमा लगातार जीत हासिल गर्दै अग्रस्थानमा रहेको छ। हवाईट हाउसले नासालाई ६९-५३ले हराउँदै जीतको खाता खोलेको छ।

नेपालमा पहिलोपल्ट डबल लिग राउण्ड रोविनको आधारमा सञ्चालन भैरहेको यो प्रतियोगिता शुक्रवार र शनिवार सञ्चालन गर्ने गरी खेल तालिका समेत

सार्वजनिक गरीसकेको थियो। तर उपत्यकामा स्कुल स्तरीय, क्लबस्तरीय एवं कलेज स्तरीय विभिन्न प्रतियोगिता नियमित रूपमा भैरहने भएकोले अफिसियलहरूको कार्य व्यस्ताताले गर्दा शुक्रवारको खेलहरू नखेलाई शनिवार नै मिलाएर खेलाइएको छ। वास्केटबल यूवाहरू माफ्नै निकै लोकप्रिय खेल बन्दै गएको छ तसर्थ यसको प्रतियोगिता पनि निकै हुन गइरहेका छन्।

हिम्स स्कुलको आयोजनामा भैरहेको छैटौँ हिम्स स्कुल अन्तर विद्यालय वास्केटबल पनि गत शनिवार सम्पन्न भएको छ। फाइनल खेल आयोजक हिम्स स्कुल र माउन्ट ग्लोरी बिच भएको थियो। उक्त खेलमा हिम्सले ४६-३५ स्कोरले जित हासिल गरी उपाधिमाथिथ लगातार ३ पटक कब्जा जमाउन सफल भएको छ। विजेता टिमका लागि हिम्सका तेन्जिन रिन्जिनले १६ अंक जोडेको थियो। जस्का कारण तेन्जिन 'मोस्ट भ्यालुयबल प्लेयर' घोषित भए।

विजेता र उपविजेता टिमलाई प्रमुख अतिथी प्रहरी महानिरीक्षक कृबेर सिंह रानाले एक समारोहका विच ट्रफी, मेडल तथा प्रमाणपत्र वितरण गरिएको थियो। उक्त प्रतियोगितामा १० टिमको सहभागिता थियो।

त्यसैगरी ड्याफोडिल स्कुलको आयोजनामा अर्को वास्केटबल प्रतियोगिता सम्पन्न भैरहेको छ। उक्त प्रतियोगिताको फाइनल खेल आयोजक ड्याफोडिल स्कुल र निम्स बिच सम्पन्न भएको छ। सेमिफाइनल खेलमा निम्सले गोल्डेन पिकलाई ५५-४९ अंकले हराएको थियो भने अर्को

सेमिफाइनल खेलमा ड्याफोडिलले जेभियर इन्टरनेशनललाई ४५-३० अंकले हराएको थियो। त्यसै गरी यस प्रतियोगिताको छात्र तर्फ भ्याली पब्लिक र आयोजक ड्याफोडिल बिच फाइनल सम्पन्न भएको थियो।

त्यसै गरी वास्केटबल खेलकै अर्को प्रतियोगिता टेन्डा एआईए प्रतियोगिता २०६९ सम्पन्न भएको छ। जस्को फाइनल खेल एआईए र भ्याली पब्लिक स्कुल बिच भइ सम्पन्न भएको थियो।

यसरी वास्केटबल प्रतियोगिता उपत्यका र उपत्यका बाहिर समेत निकै लोकप्रिय भैर

हेको छ। गत महिना बङ्गलादेशमा सम्पन्न दक्षिण एशियाली वास्केटबल प्रतियोगितामा तेस्रो स्थान हासिल गरेको गत साता खेलाडि र प्रशिक्षकहरूलाई नगर पुरस्कार दिई सम्मान गरिएको थियो। नेपालले विस्तारै राष्ट्रिय र अन्तर्राष्ट्रिय स्तरमा यस खेलले राम्रो नतिजा ल्याउन सफल हुँदै गएको छ। भन हाम्रो कीर्तिपुरको नयाँबजार क्लबले जस्तै यस वास्केटबल खेलको लिग र डबललिग प्रणालीको खेललाई अभि निरन्तरता दिन सकेमा केही वर्षमा नै यस खेलले ठूलो प्रगति गर्नेमा शंका नै छैन।

नेपालभाषा बोल्न जान्ने पाठकहरूलाई नेपालभाषा लेख्न अप्ठ्यारो मानिरहेकोले व्याकरण सम्बन्धि ज्ञान हासिल गर्न चाहेकोले डा. तुयवहादुर महर्जनद्वारा लिखित स्वाध्यायन नेपालभाषा पुस्तकबाट साभार गरी यहाँ प्रस्तुत गरिएको छ - संपादक ३ विशेषण

यहाँ विशेषण मात्र बहुवचन हुने होइन कि त्यसको सम्बन्धित नाम पनि बहुवचन हुन्छ। नेपालभाषामा वाक्यको अन्तमा विशेषण आउँदा त्यसैबाट वाक्य पूरा हुन्छ। विशेषणको पछाडि फेरि क्रिया राख्नु आवश्यक छैन। त्यहाँ छ भए पनि त्यसको अर्थ दिनु पर्दैन, जस्तै :-

थ्व लं बांला: - यो लुगा राम्रो छ।

काय्या लं हाकु - छोरोको लुगा ठूलो छ।

सूर्य: ह्याउँ - सूर्य रातो छ।

सिमा वाउँ - रूख हरियो छ।

वया ख्वा: चाकुला: - उसको अनुहार गोलो छ।

चिनि चाकु - चिनी गुलियो छ।

मल्ला पालु - खुर्सानी पीरो छ।

माथिका विशेषण बांला:पछि जू, तप्पा:जू, हाकु जू, अथवा बांला: दु, तप्पा: दु, हाकु दु इत्यादि कुनै पनि हुँदैन।

४.१ गणना :

नेपालभाषामा गणना निम्नप्रकार गरिन्छ। १ छि, २ नसि, ३ स्व, ४ पि, ५ न्या, ६ खु इत्यादि, तर कुनै व्यक्ति वा वस्तुको भने अलि फरक हुन्छ। कुनै सजीव प्राणी गन्दा यसो हुन्छ - १ जना छम्ह, २ जना निम्ह, ३ जना स्वम्ह, ४ जना प्यम्ह, ५ जना न्याम्ह, इत्यादि। कुनै देश, शहर, गाउँ, टोल इत्यादि गन्दा- गू राखेर गनिन्छ, जस्तै- १ वटा छगू, २ वटा निगू, ३ वटा स्वंगू, ४ वटा प्यंगू, ५ वटा न्यागू, ६ वटा खुगू इत्यादि। रोटी वा रोटी जस्तो वस्तु गन्दा -पा राखेर गनिन्छ, जस्तै- १ वटा छपा, २ वटा निपा, ३ वटा स्वपा, ४ वटा प्यपा, ५ वटा न्यापा इत्यादि। यसरी कुनै वस्तु गन्दा १ छ, २ नि, ३ स्व, ४ प्य, ५ न्या, ६ खु, ७ न्हय, ८ च्या, ९ गू, १० भि। यसको १ देखिको गणना पछाडि अनुसूचीमा दिइएको छ।

सबैखाले जीव जनावर, चराचुरुङ्गी, कीरा, फटेङ्ग्रा इत्यादि जीवित प्राणीलाई गन्दा -म्ह राखिन्छ, जस्तै छम्ह, निम्ह, स्वम्ह, प्यम्ह, न्याम्ह इत्यादि। जीवित प्राणी नै भए पनि रूख, बोट विरुवा भए - मा राखेर गनिन्छ, जस्तै: - छमा, निमा, स्वमा, प्यमा, न्यामा इत्यादि। वस्तु भए आकारअनुसार फरक-फरक किसिमबाट गनिन्छ।

क) लट्टी वा लट्टीजस्तो वस्तु जस्तै डण्डी, चुरोट, रौं, पराल, छ्वाली, कलम, लौरो इत्यादि लाम्चो वस्तुलाई -पु राखेर गणना गरिन्छ। यस्तै लाम्चो वस्तु जूतै जिब्रो, नाक, औंला, खुट्टा (हात भए -पा हुन्छ), बाटो, डोरी, धागो इत्यादि भए -पु राखेर गनिन्छ।

कुनै लेख रचना जस्तै कविता, गीत, कथा, निबन्ध इत्यादि पनि -पु राखेर गनिन्छ, जस्तै- कविता छपु, बाखं निपु, निबन्ध स्वपु इत्यादि।

क्रमश

श्री न्यू राइज टेलर्सको

शोरुम सहिद स्मारक कलेजको नयाँ भवन, नयाँ बजार
मा सरेको छ।

प्रो. विष्णु कुमार महर्जन

मो ९८०३४३२१९४

कुनै पनि राष्ट्रिय दैनिक पत्रपत्रिकामा वर्गीकृत
तथा अन्य विज्ञापन गर्नु परेमा

किपू बुक प्वाइण्ट

कीर्तिपुर, नयाँबजार-१७, फोन ४३३१७७५

नयाँ शो रूम खुल्यो

CTEVT बाट संचालित राष्ट्रिय शीप
प्रतियोगितामा Top Ten मा स्थान
हासिल गर्न सफल युनिक टेलर्सको
अब नयाँ शो रूम खुलेको जानकारी
गराउन चाहन्छौं।



युनिक टेलर्स

नयाँबजार, फोन ४३३१०७८

Cafe' de Kirtipur अब नयाँ व्यवस्थापनमा

Continental Food
Chinese Food
Indian Food



मासु/फोटोकपी/पानीपुरी पसल राख्न चाहनु हुने महानुभावहरूले कृपया सम्पर्क राख्नु होला।

कीर्तिपुर मार्केट कम्प्लेक्स,

नयाँबजार भाजंगल रोड फोन नं.४३३४१०९

थुनुवाको डायरी-६२



२०६७/०९/१३ मंगलवार २८ डिसेम्बर २०१०

त्रियासी दिन

आज मेरो आँखा खुन्दा ५.१५ भैसक्यो। कोठामा अँध्यारो छ। बिजुली बत्ती बलेको छैन। म बाहिर जाने बित्तिकै भाइ नाइकेले मलाई दोहोर्‍याउनु भयो। म दिसा बस्न गएँ। भाइ नाइकेले पखिर् हनु भयो। यहाँ लोडसेडिङ भएको बेला युपीएस बलेन भने बाहिर एकलै जान दिँदैन। यो जेल आन्तरिक प्रशासनको सतर्कता हो। एक कप कफी बनाएर पिउँ।

६ बजे नम्बर खुल्यो। डाँडामा गएर एउटा चुरोट पिउँ। अनि माथि पैदल हिँडन थालें। जुत्ता राम्रो नभएकोले जुत्ता लगाएर पैदल हिँड्न अप्ठ्यारो भयो। उनीको जुत्ता चप्पलमा

लगाएर घुम्ने। धेरैबेर घुम्न सकेन। ६.३० मै कोठामा आएर तातो पानी पिउँ।

७ बजे चिया पिएर ओमशान्तिमा गएँ। आज पनि नवराज भाइजी आउनु भएको र हेछ। आजको मुरलीको आशय - संगमयुगमा देह-अभिमानको बीज लगाउनु हुँदैन। यो विउबाट सबै किसिमको विकारहरूको विरुवा निस्कन्छ। यो बेला जताततै पाँच विकारको विरुवा उम्रेको छ। सबैले काम क्रोधको विउ रोप्दै छ। बाबाको निर्देशन छ कि योग बलबाट पवित्र बन। यो विउ रोप्न बन्द गर। आज एउटा अण्डा लिएर खाना खान

गएँ। आज भान्सामा करेलीको तरकारी पकाएको रहेछ। यहाँ आएर पहिलो पटक यो तरकारी खाएको खूब मिठो लाग्यो। खाना खाएर कोठामा आइ उपन्यास लेख्न थालें। आज मेरो भेटघाट आउला भन्ने मैले आशा गरेको छैन। एक घण्टासम्म उपन्यास लेखी बस्दा मेरो आँखा तिरमिरायो। म बाहिर गएँ।

अचानक माईकबाट मेरो नाम तीनचोटि बोलायो। को आएको होला भनेर गएको त मेरो जीवन संगीनी, प्राणप्यारी कृष्णा आएको रहिछिन्। उनी एकरी आएको छिन्। उनलाई देखे बित्तिकै मेरो मन प्रफुल्लित भयो। म भेटघाटस्थल मा गएँ। हामी दुबैजना आमने सामने बस्थौं। उनलाई अंगालोमा हालेर जुनीभर

ीको माया दिउँजस्तो लाग्यो। तर अपशोच! हामी दुईको बीच कानूनी दिवार छ। मैले चाहेर पनि उनलाई छुन सकिदैन। हामी एक अर्काको आमने-सामने छौं। एक अर्काको मुहार हेरेर नयन तृप्त गर्छौं। अहिले उनी स्वस्थ देखिन्छिन्। उनलाई स्वस्थ देखेर मेरो मन सन्तोष भयो। मलाई स्वस्थ देखेर उनले सन्तोषको सास फेरेको मैले अनुभूति गरेँ। एकछिन यताउताको कुराकानी भयो। म निर्दोष छु भन्ने उनलाई पूरा विश्वास छ। म चाँडै छुट्छु भन्नेमा पनि उनी विश्वस्त छिन्। आज उनी मेरी श्रीमती होइन साक्षात् मेरी आमा मेरो सामुने बसिरहेकी जस्तो लागेको छ। आमाले आफ्नो सन्तानले जतिसुकै वदमाशी गर्‍यो भनेपनि

आफ्नो आँखाले नदेखेसम्म छोरा लाई दोष दिँदैन। त्यस्तै उनलाई मेरो यौन जीवन पूरा थाहा छ। उनले मलाई सहानुभूति, हिम्मत र ढाडस दिइन्। मसँग पैसा छ कि छैन भनेर सोधिन्। छ भनें। कुन कुन दिन मासु पठाउँ भनेर सोधिन्। मासु १ गते र १५ गते यहाँ भान्साले नै खाउँछ पठाउनु पर्दैन भनें।

आज उनले आधा किलो कुखुराको मासु पकाएर ल्याएकी छिन्। मेरो कपडाको जुत्ता पनि धोएर ल्याएकी छिन्।

कृष्णले ल्याई दिएको मासु र चिउरा खाएँ। उनको मायालु हातले पकाएर ल्याएको मासुको स्वाद मिठो लाग्यो। बेलुका भातसँग पनि खाएँ। भोलि

विहान र दिउँसोको लागि पनि बूँकि राखें।

आज साँझ ४ बजेदेखि ९ बजेसम्म लोडसेडिङ भयो। हिजो छोराको टर्चलाईट ल्याई दिएको थियो आज काम लाग्यो। छोरा र श्रीमतीको यतिकै माया पाइरहे भने म यो जेलमा पाँचवर्ष बस्नु परेपनि गाढो हुँदैन होला।

यहाँ लोडसेडिङ भएको बेला युपीएस बाल्थ्यो। आजकल युपीएस एक घण्टाभन्दा बढी बल्दैन। त्यसैले अब जेनेटर किन्न लागेको छ। त्यसको लागि सक्दो सहयोग गर्न आह्वान गर्नु भएको छ। मैले रु.१००५/- सहयोग गरेको छु।

९ बजे लाइन आयो। १०.३० बजेसम्म उपन्यास लेखिरहेँ।



खानेपानी लिमिटेडको लापरवाही

पहिलेजस्तो टुटीभरि पानी आउँदैनन्। कतिपय ठाउँमा मोटरले नतानेसम्म पानी नै आउँदैन।

पानीको यस्तो समस्या भइरहेको अवस्थामा पनि काठमाडौं उपत्यका खानेपानी लिमिटेड (काउखालि)ले आफ्नो श्रोत साधनले भ्याउने जति पनि काम गरिरहेको छैन। नयाँ श्रोत त फेला पार्न सकेको छैन। भएको पानीको पनि सदुपयोग गर्न सकीरहेको छैन। कीर्तिपुर नगरपालिका वडा नं १२ पाँगा इचाखेलमा जनसेवा उच्च मा.वि.निर पाईपबाट पानी चुहिएर २४ सै घण्टा २ इञ्च पाईप लाईन बराबरको पानी खेर गइरहेको महिनौं दिन भइसक्यो। जनसेवा स्कूलको खेलमैदान छेउमा पोखरी जमिरहेको छ। तर त्यो पानी कहाँबाट चुहिएको हो कसरी टाल्ने भन्ने वास्ता गरेको छैन। जति खबर गर्दा पनि खानेपानीले वास्ता नगरेको जन गुनासो छ।

त्यस्तै की.न.पा. वडा नं.११ पाँगाको धुसिटोलमा पाईपबाट पानी चुहिएर बनाउन भनेर स्लायव् खोलेर बाटो बन्द गरी र खेको महिनौं दिन भइसक्यो। त्यहाँ पनि काउखालिले वास्ता गर



को छैन। के काउखालि कीर्तिपुरले नारा जुलुस चक्का जाम नगर सम्म ती चुहिएको पानी बन्द नगर्ने हो कि भन्ने जन आक्रोस बढीरहेको छ। गत महिना नयाँबजारमा बगेको ढल बन्द गरिउन चक्का जाम गरेजस्तै पाँगाको चुहावट रोक्न काउखालिको कार्यालयमा ताला बन्दी गर्दै पर्ने हो कि भनेर पाँगाली जनता तयारीमा जुटेका छन। यसबाट सिर्जना हुने सम्पूर्ण परिस्थितिको जिम्मा काउखालि कीर्तिपुरले लिनु पर्नेछ।

होटेल, रेष्टुरा तथा चियापसलमा बालश्रम शोषण अन्त्य गरौं।



सानो छ मान्छे, धेरै छ काम
धेरै छ पीडा, थोरै छ दाम

न स्वस्थ छ काम, न शिक्षाको घाम
न कहिले फुर्सद, न कहिले आराम

सस्तोमा सस्तो, यो मान्छेको जीवन
दासतामा बाँचेको, यो बालश्रम!

बालश्रम (विप्लवित तथा विवेचित गर्छि) वेव, ००४६
कसैले पनि बालबालिकालाई श्रमिकको रूपमा काममा लगाउनु हुँदैन। यदि बालबालिकालाई होटल, रेष्टुरा लगायत जोखिमपूर्ण श्रममा लगाएमा १ वर्ष सम्म कैद वा पचास हजार रुपैयासम्म जरिवाना वा दुवै सजाय हुनेछ।
(दण्ड ३ र १०)

बाल हेलपलाइन-नेपाल
वैसा नलाग्ने फोन
१०९८ (बरा-नौ-आठ)
Toll Free No. 1098 (Ten-Nine-Eight)
Bala Helpline Nepal



हार्दिक बधाई

नेपाल जेसीजको हेटौंडामा सम्पन्न ३९ औं राष्ट्रिय महाधिवेशनबाट यस संस्थाका सक्रिय सदस्य श्री हर्षमान महर्जन राष्ट्रिय कोषाध्यक्षमा मनोनयन हुनु भएकोमा हार्दिक बधाई दिदै उहाँको उत्तरोत्तर प्रगतिको हार्दिक शुभ कामना व्यक्त गर्दछौं।



अमन महर्जन

अध्यक्ष

मङ्गल एल्मुनाई एसोसियसन

मङ्गल उच्च मा.वि., नयाँबजार, कीर्तिपुर-३

हैन त ?

-निरज



जे गर्दा नी भएन ।.....नयाँ-नयाँ आईडिया कहाँ बाट ल्याउछ हो...?

भीगु तिब: सहकारीद्वारा प्रशिक्षण

सहकारी भन्नाले पैसा संकलन गर्ने र ऋण प्रवाहर गर्ने मात्र हैन, सहकारीले सामाजिक काममा पनि योगदान पुर्‍याउन सक्छ भन्ने धारणालाई जिवन्त पार्दै कीर्तिपुर नगरपालिका वडा नं. ९ शहीदपद स्थित भीगु तिब: बचत तथा ऋण सहकारी संस्थाले आफ्नो क्षेत्रका वासिन्दालाई प्राथमिक उपचार तालिम दिइएको छ ।

नेपाल रेडक्रस सोसाइति कीर्तिपुर उपशाखाको सहयोगमा सहकारीले गत फागुन ५, ६ र ७ गते तीन दिने प्राथमिक उपचार सम्बन्धि तालिम दिइएको थियो । उक्त तालिममा १७ जना महिला र २ जना पुरुष गरि १९ जनाको सहभागीता रहेको थियो ।

तालिमको अन्तिम दिन फागुन ७ गते सहकारीका अध्यक्ष श्रीकृष्ण महर्जनको सभापतित्वमा एक कार्यक्रम गरि प्रमुख अतिथि नेपाल रेडक्रस सोसाइति काठमाण्डौं जिल्लाका निवर्तमान मन्त्री संघरत्न शाक्यले सहभागीहरूलाई प्रमाणपत्र वितरण गर्नु भएको थियो ।

६ चुनावी सरकार

प्रधानन्यायाधीस खिलराज रेग्मीले चुनावी सरकारको प्रधानमन्त्री हुने शंकेत दिनु भयो र चार दलले उक्त शंकेतको स्वागत र समर्थन गरे । लोकतन्त्रको आधार भनेको चुनाव हो । आवधिक चुनाव पदावधि सकेपछि नै गर्नु पर्ने हो । संविधान सभाको अवधि दुई वर्षको मात्र थियो तर संविधान बनाउन समय कम भयो भनेर पूर्व सभासदहरूले रबर जस्तै तानेर पुरा चार वर्ष पुर्‍यायो । अखिर नयाँ संविधान बनाउन सकेन बरु संविधान सभा नै विघटन भयो । संविधान सभाको नयाँ चुनाव गर्न बाबुराम सरकारले पटक पटक तिथिमिति घोषणा गरे तर चुनाव हुन सकेन । चुनाव गर्न नसकेको त उसैलाई हाइसन्को भयो । सरकार पनि टिकिरहने आफ्नो मनपरि आफ्नो पोल्तामा बजेटको भारी विसाउन पनि पाउने अवस्थाले मख्ख नै भएथियो । एकातिर चुनावी सरकारको सहमति मनमा नहोस् भन्ने चाहना भएपनि अर्कोतिर विपक्ष सबै चुनाव नहचाहेको आरोप लगाउँदै आएको थियो ।

हुन त बाबुराम सरकार लामो भएको प्रचण्डलाई पनि भित्रदेखि मन परेको थिएन । त्यसैले कहिले शुशिल वाजेलाल प्रधानमन्त्री बनाउने त कहिले आफ्नो नाम नै प्रधानमन्त्रीमा सिफारिस नगरेको वा सरकारको दादुपन्थु आफ्नो हातमा नदिएकोमा विपक्षहरूलाई गाली गर्दै हिडे । अखिर बहालवाला प्रधानन्यायाधिसलाई प्रधानमन्त्री बनाइ चुनाव गर्ने कुरा एमाओवादीको हेटोडामा सम्पन्न सातौं महाधिवेशनमा प्रचण्डले ल्याएको ओखतीले काम गर्न लागेको छ । न्यायपालिकाको प्रमुखलाई कार्यपालिकाको पनि प्रमुख बनाउने औषधी प्रभावकारी कति हुन्छ हेर्न बाकी छ । विशेष गरी एउटै दलमा पनि त्यो प्रस्तावको पक्ष र विपक्षमा उभिदाँ

नेपाली काङ्ग्रेस, नेकपा एमाले र मधेशवादी दलहरूमा पनि विभाजित छन् । तर पनि अन्तिममा 'नहुनु मामा भन्दा कानो मामा निको' भन्ने उखानलाई लागु गर्ने संकेत छ र पनि नेकपा (माओवादी लगायत अरु माओवादी र मधेशवादी दलहरू त्यसको विरुद्ध आन्दोलनमा छन् ।

चुनाव त गर्ने तर के को चुनाव गर्ने नेपाली जनताले फैसला गर्न बाकी छ । अखिर संविधान सभाको चुनावले चारवर्षमा गरेको खर्चले संविधान दिन नसकेपछि आगामी दिनमा मात्र संविधान आउँछन् भन्ने ग्यारेन्टी छ ? संविधान सभाको चुनावसँगै के स्थानीय निकायको चुनाव आवश्यक छैन ।

सभासद हुन चाहने र सक्नेहरूको मात्र लोकतन्त्र हो । स्थानीय निकायमा लोकतन्त्र वा निर्वाचित जनप्रतिनिध चाहिन्छ भन्ने कुरा पनि दलहरूलाई, प्रधानमन्त्री भएका र हुनेहरूलाई सरोकारको विषय किन बन्दैनन् ? आदि प्रश्न बनेको छ ।

त्यसैले स्थानीय निकायको निर्वाचन विना संविधान सभाको चुनाव सम्भव छैन । स्थानीय कार्यकर्ताहरूले स्थानीय निकायको चुनाव पनि माग गर्नु आजको आवश्यक छ । जग बलियो नभइकन घर बलियो हुदैनन् भन्छन् तर लोकतन्त्रको जग कच्चा बनाई संविधान रूपी घर कसरी बन्छन् । सबैले हेक्का राख्नु पर्दछ ।

नेवा: पत्रकार कोषका लागि पत्रकारहरूद्वारा एक दिनमा १० हजार सहयोग



शाक्य रहनु भएको दबूले जनाएको छ । सो भेलामा नेवा: पत्रकारहरूले नेवा: पत्रकार कोषका लागि आफूहरूले नै सुरुवात गर्नुपर्छ भनी सहयोग गरेको थियो । वार्षिक उत्सवको उपलक्ष्यमा आयोजित सो कार्यक्रममा नेवा: पत्रकार र पिट्रिय दबूका केन्द्रीय अध्यक्ष श्रीकृष्ण महर्जनले कोषलाई व्यापक बनाउने र अन्य व्यक्तिहरूबाट पनि सहयोग लिने बताउनु भयो ।

देशभरीका नेवा: पत्रकारहरूको साभा संगठन नेवा: पत्रकार राष्ट्रिय दबूले नेवा: पत्रकारहरूको आकस्मिक सहयोगका लागि नेवा: पत्रकार कोषको स्थापना गरेको छ ।

नेवा: पत्रकार राष्ट्रिय दबूको पहिलो जन्मदिनको उपलक्ष्यमा गत शुक्रवार आयोजित भेलाले सो कोष स्थापना गरेको हो । कोषका संयोजकको रूपमा दबूका केन्द्रीय अध्यक्ष राज्यलक्ष्मी

उहाँले नेवा: पत्रकारहरू आफ्नो हक अधिकार र संचार क्षेत्रमा पहुँच पुर्‍याउन संगठित हुदै जानुपर्ने र पछिल्लो र राजनीतिक अवस्थामा नेवा: पत्रकारहरूले अब सशक्त रूपमा आफ्नो ठाउँबाट भूमिका खेल्नुपर्नेमा जोड दिनु भयो । दबूका महासचिव उदेन

नृसायमिले संचालन गर्नु भएको सो कार्यक्रममा दबूको काठमाण्डौं जिल्ला शाखाका अध्यक्ष नातिकाजी महर्जनले काठमाण्डौं शाखाको, भक्तपुर शाखाका अध्यक्ष केके मानन्धर ले भक्तपुर शाखा र ललितपुर शाखाका अध्यक्ष सुरज ब्यञ्जनकारले ललितपुर शाखाका गतिविधिको बारेमा जानकारी दिनु भएको थियो भने केन्द्रीय समितिको तर्फबाट केन्द्रीय सचिव सुरजवीर बज्राचार्यले जानकारी दिनु भएको थियो ।

वाह ! क्या राम्रो अन्ति



.... तर यस भित्र रहेको रक्सी स्वास्थ्यको लागि अति नै हानिकारक छ । के तपाईं आफ्नो घर-परिवारलाई जाँड-रक्सीको कुलतबाट मुक्त बनाउन चाहनु हुन्छ ?

सम्पर्क :

फिटनेस प्वाइन्ट ट्रेडिङ्ग

फोन नं. ४३३६७०१, ९८०३५२२५९

नोट: यो विज्ञापन कटिङ्ग गरी ल्याउनेलाई एउटा हर्बलनिभा साबुन उपहार दिइने छ ।

आउनुहोस् मौकाको फाइदा उठाउनु होस्
नि:शुल्क डिजिटल थेरापी

- युरिक एसिडको दुखाइ चटक्कै निको पार्ने
- हात-खुट्टा, घुँडाको दुखाइ निको पार्ने
- ढाड, कमरको दुखाइ चटक्कै निको पार्ने
- भ्रमभ्रमाउने, मर्केको/सुन्निएको निको पार्ने
- नशा च्यापिइएको, जोर्नी दुखेको निको पार्ने
- प्रेसर तथा सुगरको कन्ट्रोल गराउने
- अस्वाभाविक मोटोपनाको बोसो घटाउने

सम्पर्क

फिटनेस प्वाइन्ट ट्रेडिङ्ग

फोन नं. ४३३६७०१, ९८०३५०२२५९

नोट: यो विज्ञापन कटिङ्ग लिएर आउनेलाई १० प्रतिशत छुटको व्यवस्था छ ।

संसारको जुनसुकै
स्थानबाट पनि
कीर्तिपुर सन्देश
तपाईं हेर्न
सक्नुहुन्छ

http://

kirtipursandesh.

blogspot.com

तपाईंको आफ्नै
सन्देशकीर्तिपुर सन्देश
साप्ताहिक